

பிரஸார் பாரதி  
அகில இந்திய வானொலி, சென்னை-4  
05 10 2024 **SATURDAY** 12 40 **PM**  
வணக்கம், ஆகாஷ்வாணி - செய்திகள்

தலைப்புச் செய்திகள்

1. ஹரியானா சட்டப்பேரவை தேர்தலில் பிற்பகல் நிலவரப்படி 42 சதவீத வாக்குகள் பதிவாகியுள்ளன.
2. விவசாயிகளுக்கான வருவாய் ஆதரவு திட்டத்தின் கீழ், 18வது தவணைத் தொகையை பிரதமர் திரு. நரேந்திர மோடி இன்று விடுவித்தார்.
3. தமிழகத்தில் வடகிழக்கு பருவமழைக்கான முன்னேற்பாடுகள் குறித்து துணை முதலமைச்சர் திரு. உதயநிதி ஸ்டாலின் இன்று ஆலோசனை மேற்கொண்டார்.
4. தீவிரவாதத்திற்கு எதிரான சர்வதேச ஒப்பந்தம் ஐநாவில் விரைவில் நிறைவேற்றப்பட வேண்டியதன் அவசியத்தை இந்தியா வலியுறுத்தியுள்ளது.
5. உலக ஜூனியர் துப்பாக்கிச்சூடும் சாம்பியன் போட்டியில் இந்தியா 2 தங்கம், ஒரு வெள்ளி, 2 வெண்கலப் பதக்கங்களை வென்றது.

>>>>><<<<<<<<

ஹரியானா சட்டப்பேரவை தேர்தலுக்கான வாக்குப்பதிவு தற்போது நடைபெற்று வருகிறது.

90 தொகுதிகளில் காலை 7 மணிக்கு தொடங்கிய வாக்குப்பதிவு மாலை 6 மணிவரை நடைபெறும்.

இதில், 2 கோடிக்கும் மேற்பட்ட வாக்காளர்கள் தங்களது வாக்குரிமையை செலுத்தி வருகின்றனர்.

பிஜேபி, காங்கிரஸ், ஆம் ஆத்மி கட்சியின் வேட்பாளர்கள் உட்பட ஆயிரத்து 31 பேர் களத்தில் உள்ளனர்.

விரிவான பாதுகாப்புகளுக்கிடையே வாக்குப்பதிவு அமைதியாக நடைபெற்று வருவதாக எமது செய்தியாளர் தெரிவிக்கிறார்.

பிற்பகல் நிலவரப்படி 42 சதவீத வாக்குகள் பதிவாகியுள்ளதாக தகவல்கள் தெரிவிக்கின்றன.



நாட்டின் பல்வேறு பகுதிகளில் தேசிய புலனாய்வு அமைப்பினர் சோதனை மேற்கொண்டு வருகின்றனர்.

ஜம்மு காஷ்மீர், உத்தரபிரதேசம், அஸ்ஸாம் மற்றும் தில்லியின் பல்வேறு இடங்களில் இந்த சோதனை நடைபெற்று வருவதாக எமது செய்தியாளர் தெரிவிக்கிறார்.

ஜெய்ஸ்-இ-முஹமது தீவிரவாத அமைப்பு தொடர்புடைய வழக்குகளின் அடிப்படையில் இந்த சோதனை நடைபெற்று வருகிறது.

>>>>>><<<<<<<<

சத்திஷ்கரில் பாதுகாப்புப் படையினர் மேற்கொண்ட நடவடிக்கைகளில் சுட்டுக்கொல்லப்பட்ட நக்சலைட்டுகளின் எண்ணிக்கை 31ஆக அதிகரித்துள்ளது.

நாராயண்பூர் அருகே வனப்பகுதியில் நக்சலைட்டுகள் பதுங்கியிருந்தாக கிடைத்த தகவலை அடுத்து, பாதுகாப்புப் படையினர் தேடுதல் வேட்டையில் ஈடுபட்டனர்.

நக்சலைட்டுகள் பாதுகாப்புப் படையினர் மீது தாக்குதல் நடத்தியதை அடுத்து இருதரப்பினருக்கும் இடையே துப்பாக்கிச் சண்டை ஏற்பட்டது.

சம்பவம் நடைபெற்ற பகுதியிலிருந்து மேலும் 3 நக்சலைட்டுகளின் உடல்கள் இன்று மீட்கப்பட்டன.

அப்பகுதியிலிருந்து ஏராளமான ஆயுதங்களும் பறிமுதல் செய்யப்பட்டன.

>>>>>><<<<<<<<

தமிழகத்தில் வடகிழக்கு பருவமழைக்கான முன்னேற்பாடுகள் குறித்து துணை முதலமைச்சர் திரு. உதயநிதி ஸ்டாலின் இன்று ஆலோசனை மேற்கொண்டார்.

சென்னையில் நடைபெற்ற இந்த ஆலோசனைக் கூட்டத்தில் பல்வேறு துறைகளின் உயரதிகாரிகள் பங்கேற்றனர்.

மழைநீர் வடிகால் பணிகளை குறித்த காலத்திற்குள் நிறைவேற்றுமாறு அதிகாரிகளுக்கு அவர் அறிவுறுத்தினார்.

மழையினால் பாதிக்கப்படக்கூடும் என கண்டறியப்பட்டுள்ள பகுதிகளில், கூடுதல் முன்னெச்சரிக்கை நடவடிக்கை மேற்கொள்ளப்பட வேண்டும் என்றும் திரு. உதயநிதி ஸ்டாலின் கேட்டுக் கொண்டார்.

>>>>>><<<<<<<<

விமானப்படையின் ஆண்டு தினத்தை முன்னிட்டு, விமானப் படையின் சாகச நிகழ்ச்சி சென்னை மெரினா கடற்கரைப் பகுதியில் நாளை நடைபெறவுள்ளது.

இதற்காக, விரிவான ஏற்பாடுகள் செய்யப்பட்டுள்ளதாக பாதுகாப்புத்துறை செய்தி தொடர்பாளர் திரு. ஜெய்சிங் எமது செய்தியாளரிடம் தெரிவித்தார்.

(வாய்ஸ் பைட் - ஜெய்சிங் 75 செகண்ட்ஸ்)

>>>>>><<<<<<<<

தீவிரவாதத்திற்கு எதிரான சர்வதேச ஒப்பந்தம் ஐநாவில் விரைவில் நிறைவேற்றப்பட வேண்டியதன் அவசியத்தை இந்தியா வலியுறுத்தியுள்ளது.

ஐநா பொதுச்சபையின் சட்டக்குழு கூட்டத்தில் இந்தியாவின் சார்பில் உரையாற்றிய துறைசார் நிபுணர் திருமதி. மைதிலி, தீவிரவாத செயல்கள் அதிகரித்து வருவது குறித்து கவலை தெரிவித்தார்.

நவீன தொழில்நுட்பங்களை தீவிரவாதிகள் பயன்படுத்தி வருவதையும் அவர் சுட்டிக்காட்டினார்.

இதனை கருத்தில் கொண்டு, தீவிரவாதத்திற்கு எதிரான சர்வதேச ஒப்பந்தத்தை இறுதி செய்வதில் ஏற்பட்டுள்ள பிரச்சினைகளுக்கு விரைவில் தீர்வு காண வேண்டும் என்றும் அவர் வலியுறுத்தினார்.

தீவிரவாதத்திற்கு ஆதரவு தெரிவிக்கும் நாடுகளின் செயல்கள் கண்டிக்கத்தக்கது என்றும் திருமதி. மைதிலி கூறினார்.

>>>>>><<<<<<<<

ஐம்மு காஷ்மீரில் பாதுகாப்புப் படையினர் மேற்கொண்ட நடவடிக்கையில் இரண்டு தீவிரவாதிகள் சுட்டுக் கொல்லப்பட்டனர்.

சூப்வாரா மாவட்ட எல்லைப்பகுதியில் ஊடுருவ முயன்ற இவர்கள், பாதுகாப்புப் படையினரால் சுட்டுக் கொல்லப்பட்டனர்.

ராணுவமும், ஐம்மு காஷ்மீர் காவல்துறையும் இணைந்து, தீவிரவாதிகளின் ஊடுருவல் முயற்சியை முறியடித்ததாக எமது செய்தியாளர் தெரிவிக்கிறார்.

>>>>><<<<<<<<<

பிரதமராக திரு நரேந்திர மோடி தொடர்ந்து மூன்றாவது முறையாக பதவியேற்ற முதல் 100 நாட்களில் நிறைவேற்றப்பட்ட திட்டங்கள் குறித்த சிறப்பு நேர்காணல் நிகழ்ச்சிக்கு, சென்னை அகில இந்திய வானொலியின் மாநில செய்திப்பிரிவு ஏற்பாடு செய்துள்ளது.

மூத்த பத்திரிகையாளர் வெங்கடேஷ், ஊடகவியலாளர் சுமித்ரா ரத்னம் பங்கேற்கும் இந்த நிகழ்ச்சியின் மூன்றாவது மற்றும் இறுதிப்பகுதி இன்றிரவு மணி 9.15-க்கு ஒருங்கிணைந்த அலைவரிசையில் ஒலிபரப்பாகிறது.

மாநிலத்தில் உள்ள அனைத்து வானொலி நிலையங்களும் இதனை அஞ்சல் செய்யும்.

>>>>><<<<<<<<<

உலக ஜூனியர் துப்பாக்கிச்சூடும் சாம்பியன் போட்டியில் இந்தியா 2 தங்கம், ஒரு வெள்ளி, 2 வெண்கலப் பதக்கங்களை வென்றது.

பெருவின் லிமாவில் நடைபெற்றுவரும் இப்போட்டியில், மகளிர் 25 மீட்டர் பிரிவில் இந்தியாவின் **Divanshi** தங்கப்பதக்கத்தையும், **Parisha Gupta** வெள்ளிப்பதக்கத்தையும், **Manvi Jain** வெண்கலப்பதக்கத்தையும் வென்றனர்.

ஆடவர் 25 மீட்டர் பிரிவில் **Suraj Sharma** தங்கப்பதக்கத்தையும், **Mukesh Nelavalli** வெண்கலப்பதக்கத்தையும் வென்றனர்.

இப்போட்டியில், இந்தியா, இதுவரை 13 தங்கம், இரண்டு வெள்ளி, ஆறு வெண்கலப்பதக்கங்களை வென்று பதக்கப்பட்டியலில் முதலிடத்தில் நீடிக்கிறது.

>>>>><<<<<<<<

ஆசிய இளையோர் வில்வித்தை சாம்பியன் போட்டியில் இந்தியா வெள்ளிப்பதக்கம் வென்றது.

சீன தைபேயில் நடைபெற்று வரும் இப்போட்டியின் 18 வயதுக்குட்பட்டோருக்கான மகளிர் குழுப் பிரிவில் இந்தியா இப்பதக்கத்தை கைப்பற்றியது.

>>>>><<<<<<<<

உலக ஜூனியர் டேக்வாண்டோ சாம்பியன் போட்டியில் இந்தியாவின் **Saksham Yadav** வெண்கலப்பதக்கம் வென்றார்.

தென்கொரியாவின் **Chuncheon**-ல் நடைபெற்றுவரும் இப்போட்டியின் மகளிர் 42 கிலோ எடைப்பிரிவில் அவர் இப்பதக்கத்தை கைப்பற்றினார்.

>>>>><<<<<<<<

ஆசிய **Rugby** சாம்பியன் போட்டியின் மகளிர் பிரிவில் இந்தியா இறுதியாட்டத்திற்கு முன்னேறியுள்ளது.

நேபாளத்தின் காட்மாண்டுவில் நடைபெற்றுவரும் இப்போட்டியின் அரையிறுதி ஆட்டத்தில் இந்தியா 24-7 என்ற புள்ளிக்கணக்கில் **Guam**-ஐ வென்றது.

இறுதியாட்டத்தில் இந்தியா – பிலிப்பைன்சை எதிர்கொள்கிறது.

ஆடவர் பிரிவு காலிறுதி ஆட்டத்தில் இந்தியா - இலங்கையிடம் தோல்வியடைந்தது.

>>>>><<<<<<<<

தோஹாவில் நடைபெற்று வரும் சர்வதேச டேபிள் டென்னிஸ் போட்டியில், இந்தியாவின் **Amalraj Anthony** காலிறுதிக்கு முந்தைய சுற்றுக்கு முன்னேறியுள்ளார்.

>>>>><<<<<<<<

உஸ்பெகிஸ்தானில் நடைபெற்றுவரும் சர்வதேச ஜூனியர் டென்னிஸ் போட்டியில் இந்தியாவின்

**Krish Tyagi** – ரஷ்யாவின் **Dimitry Bessonov** இணை பட்டம் வென்றது.

>>>>><<<<<<<<

சீனாவில் நடைபெற்ற உலக ஜூனியர் பேட்மிண்டன் கலப்புக் குழு சாம்பியன் போட்டியில் இந்தியா

6வது இடத்தைப் பிடித்தது.

>>>>>**END**<<<<<<<<